

# មជ្ឈមណ្ឌលឯកសារកម្ពុជា

## មួយពាន់សង្ខេប

របាយការណ៍ស្តីអំពីការស្ទាបស្ទង់មតិប្រជាជនខ្មែរក្រហមកាត់ទោសមនុស្សប្រមាណ  
ដោយតុលាការកាត់ទោសខ្មែរក្រហម

ដោយ ដី ទេវទិ

### សេចក្តីសង្ខេប

ការស្ទាបស្ទង់មតិក្នុងនេះគឺដើម្បីកំណត់ថា តើមនុស្សប្រមាណជាងមួយពាន់នាក់ មកពីគ្រប់ទិសទីនៅក្នុង  
ប្រទេសកម្ពុជា ចង់ឲ្យមានការកាត់ទោសអតីតមេដឹកនាំខ្មែរក្រហមតែចំនួន៥ នាក់ដែលកំពុងត្រូវរងនូវ  
បណ្តោះអាសន្នសព្វថ្ងៃ ឬ ក៏ចង់ឲ្យមានការស៊ើបអង្កេតមនុស្សប្រមាណ៥០ ទៅ១០០ នាក់បន្ថែម  
ទៀត ។

សំណួរទីបី នៅក្នុងចំណោមសំណួរចំនួន៧ បានសួរថា: “តើអ្នកយល់ថា តុលាការខ្មែរក្រហមគួរ  
កាត់ទោសមេដឹកនាំខ្មែរក្រហមតែចំនួន៥រូបដែលកំពុងស្ថិតនៅក្រោមការឃុំឃាំងនេះ ឬ គួរតែកាត់-  
ទោសមនុស្សចំនួន៥ - ១០ រូបបន្ថែមទៀត?” ។ នៅក្នុងចម្លើយដែលទទួលបាន មនុស្សចំនួន  
៤១,៤ភាគរយ បានឆ្លើយតបថា ពួកគេមិនចង់ឃើញតុលាការកាត់ទោសមេដឹកនាំខ្មែរក្រហមកាត់ទោស  
មនុស្សលើសពី៥ នាក់ដែលកំពុងស្ថិតនៅក្រោមការឃុំឃាំងបណ្តោះអាសន្នសព្វថ្ងៃនេះទេ ។ ដោយឡែក  
មនុស្សចំនួន៥៦,៨ភាគរយ បានឆ្លើយតបថា ពួកគេចង់ឃើញតុលាការកាត់ទោសអតីតមេដឹកនាំខ្មែរ  
ក្រហម ធ្វើការកាត់ទោសមនុស្សពី៥ ទៅ១០ នាក់បន្ថែមទៀត ។ ចំណែកឯ ១,៧ភាគរយនៃចំនួន  
មនុស្សទាំងអស់មិនមានយោបល់ ឬ មិនព្រមបញ្ចេញការយល់ឃើញរបស់ខ្លួនទេ ។

## សំណួរ

១. តើអ្នកធ្លាប់បានដឹងអំពីតុលាការខ្មែរក្រហមឬទេ? ប្រសិនបើអ្នកធ្លាប់ដឹង តើអ្នកដឹងអំពីតុលាការនេះកម្រិតណា?
២. តើអ្នកយល់ថា អតីតមេដឹកនាំខ្មែរក្រហមត្រូវតែត្រូវកាត់ទោសដោយតុលាការខ្មែរក្រហមឬទេ?
៣. តើអ្នកយល់ថា តុលាការខ្មែរក្រហមត្រូវកាត់ទោសមេដឹកនាំខ្មែរក្រហមតែចំនួន៥រូបដែលកំពុងស្ថិតនៅក្រោមការឃុំឃាំងនេះ ឬ ត្រូវកាត់ទោសមនុស្សចំនួន៥ - ១០ រូបបន្ថែមទៀត?
៤. តើអ្នកគិតថា បញ្ហាថវិការបស់តុលាការត្រូវតែជាកត្តាសំខាន់មួយនៅក្នុងការសម្រេចកាត់ទោសមនុស្សចំនួនប៉ុន្មានរូបឬទេ?
៥. ប្រសិនបើតុលាការខ្មែរក្រហមកាត់ទោសមនុស្សច្រើនជាង៥រូប ដែលកំពុងត្រូវឃុំឃាំងបណ្តោះអាសន្នសព្វថ្ងៃ តើអ្នកយល់ថា អាចបង្កឲ្យមានអស្ថេរភាព ឬ អំពើហិង្សា នៅក្នុងសង្គមឬទេ?
៦. តើអ្នកគិតថា មុននឹងធ្វើការសម្រេចថាត្រូវកាត់ទោសមនុស្សបន្ថែមទៀតឬអត់ តុលាការកាត់ទោសខ្មែរក្រហមត្រូវតែកាត់ទោសអ្នកទាំង៥រូប ដែលកំពុងត្រូវឃុំឃាំងបណ្តោះអាសន្ននេះឲ្យរួចសិន?
៧. ប្រសិនបើតុលាការខ្មែរក្រហមកាត់ទោសតែមេដឹកនាំខ្មែរក្រហមចំនួន៥រូប តើអ្នកយល់ថា តុលាការខ្មែរក្រហមបាននាំមកនូវយុត្តិធម៌គ្រប់គ្រាន់សម្រាប់កម្ពុជាឬទេ?

## លទ្ធផលនៃការស្ទាបស្ទង់មតិ

### ការយល់ដឹងអំពីតុលាការកាត់ទោសមេដឹកនាំខ្មែរក្រហម

មជ្ឈមណ្ឌលឯកសារកម្ពុជាមិនធ្វើការវាយតម្លៃទៅលើកម្រិតយល់ដឹងរបស់មនុស្សម្នាក់ៗ អំពីព័ត៌មានតុលាការខ្មែរក្រហមនោះទេ ។ ការវាយតម្លៃទៅលើកម្រិតយល់ដឹងព័ត៌មានអំពីតុលាការនេះ គឺត្រូវធ្វើឡើងដោយអ្នកឆ្លើយតបទៅនឹងសំណួររបស់យើងរៀងៗខ្លួន ។ មនុស្សស្ទើរតែពាក់កណ្តាល (៤៤,២ភាគរយ) បានឆ្លើយថា ពួកគេដឹងព័ត៌មានគិបតូចអំពីតុលាការកាត់ទោសអតីតមេដឹកនាំខ្មែរក្រហម ។ មនុស្សចំនួន២៦,៨ភាគរយ មានអារម្មណ៍ថា ពួកគេទទួលបានព័ត៌មានច្រើនក្នុងសម ។

មនុស្សចំនួន៤១១,៦ភាគរយប៉ុណ្ណោះដែលបានប្រាប់ថា ពួកគេទទួលបានព័ត៌មានច្រើនពីវិញ្ញាបញ្ញា តុលាការខ្មែរក្រហមនេះ ។ ចំណែកមនុស្សចំនួន១៧,៣ភាគរយ បាននិយាយថា ពួកគាត់មិនដែលទទួលបានព័ត៌មានទាល់តែសោះអំពីតុលាការខ្មែរក្រហម ។

### **ការគាំទ្រតុលាការកាត់ទោសមេដឹកនាំខ្មែរក្រហម**

នៅពេលដែលសួរថាតើមេដឹកនាំខ្មែរក្រហមត្រូវកាត់ទោសដោយតុលាការខ្មែរក្រហមឬទេ មនុស្សភាគច្រើនលើសលប់ (៧២,៧ភាគរយ) បានសម្តែងនូវការគាំទ្រចំពោះតុលាការនេះ ហើយ មានមនុស្សតែចំនួន៦,១ភាគរយប៉ុណ្ណោះដែលបញ្ចេញយោបល់ផ្ទុយពីនេះ ។ លទ្ធផលនេះគឺសមស្រប ទៅនឹងការស្ទាបស្ទង់មតិលើកមុនៗ ជុំវិញការគាំទ្រតុលាការខ្មែរក្រហមនេះ ។ នៅក្នុងការសិក្សាមួយ កាលពីឆ្នាំ២០០៨ ដោយវិទ្យាស្ថានសាធារណៈអន្តរជាតិ (International Republican Institute) មនុស្សចំនួន៦៧ភាគរយ បានគាំទ្រយ៉ាងខ្លាំងក្លាចំពោះការកាត់ទោសមេដឹកនាំជាន់ខ្ពស់ របស់ខ្មែរក្រហម ។ នៅក្នុងការស្ទាបស្ទង់មតិមួយទៀតដោយមជ្ឈមណ្ឌលឯកសារកម្ពុជានៅក្នុងចំណោម អ្នកដែលមានទស្សនវិស័យស្វែងរកការពិត មនុស្សប្រមាណ៥៦,៥៧ភាគរយ បានចង្អុលបង្ហាញអំពី ឆន្ទៈរបស់ពួកគេដែលចង់ឃើញការកាត់ទោសមេដឹកនាំខ្មែរក្រហម ។ ការស្ទាបស្ទង់មតិមួយទៀតដោយ មជ្ឈមណ្ឌលអភិវឌ្ឍន៍សង្គម កាលពីឆ្នាំ២០០២ បានឲ្យដឹងថា មនុស្សចំនួន៦៨ភាគរយចង់ឲ្យមេដឹកនាំ ខ្មែរក្រហមទទួលខុសត្រូវចំពោះមុខច្បាប់នៅក្នុងតុលាការ ។

### **ចំណុចមនុស្សក្រុមកាត់ទោស**

ការយល់ឃើញរបស់ប្រជាជន គឺខុសប្លែកគ្នាជុំវិញសំណួរទាក់ទងនឹងចំនួនមនុស្សត្រូវកាត់ទោស ។ មនុស្សច្រើនជាងពាក់កណ្តាល (៥៦,៨ភាគរយ)យល់ឃើញថា តុលាការខ្មែរក្រហមត្រូវកាត់ទោស មនុស្សច្រើនជាង៥ នាក់ ។ មនុស្សតិចជាងពាក់កណ្តាល (៤១,៤ភាគរយ) ចង់ឃើញតុលាការ ខ្មែរក្រហមកាត់ទោសមនុស្សតែ៥ នាក់ដែលកំពុងស្ថិតនៅក្នុងមន្ទីរឃុំឃាំងប៉ុណ្ណោះ ។

ប៉ុន្តែ ក្នុងពួកគាត់សម្គាល់ថា មនុស្សប្រមាណ៣០ ភាគរយនៃអ្នកដែលចូលរួមនៅក្នុងការស្ទាប ស្ទង់មតិនេះ គឺជាក្មេងៗ ដែលកើតនៅក្រោយពេលរបបខ្មែរក្រហមដួលរលំ ។ ស្ទើរតែពីរភាគបីនៃ មនុស្សជំនាន់ក្រោយនេះ (៦៧,៥ ភាគរយ) យល់ស្របទៅនឹងគំនិតរបស់សហព្រះរាជអាជ្ញាបរទេស ដែលតាមរយៈនេះបានបង្ហាញឲ្យឃើញថា មនុស្សជំនាន់ក្រោយនេះមានការយល់ឃើញចំពោះយុត្តិធម៌ ខុសប្លែកពីឪពុកម្តាយរបស់ពួកគេ ដែលជាជនរងគ្រោះដោយផ្ទាល់ ។

**ថវិកា**

មនុស្សជាច្រើនយល់ថា បញ្ហាថវិកាគឺជាកត្តាសំខាន់មួយនៅក្នុងដំណើរការរបស់តុលាការខ្មែរក្រហម ។ បើពិនិត្យមើលអំពីការដែលថា ថវិកាគឺជាបញ្ហាចំបងរបស់តុលាការខ្មែរក្រហមចាប់តាំងពីពេលបង្កើតតុលាការនេះមកនោះ លទ្ធផលនៃការសិក្សានេះគឺមិនមានអ្វីត្រូវក្រែកអើយនោះទេ ។ រដ្ឋដែលជាម្ចាស់ជំនួយមានការស្នាក់ស្នើក្នុងការផ្តល់ជំនួយហិរញ្ញវត្ថុទៅឲ្យខាងកម្ពុជា ដោយសារតែមានការចោទប្រកាន់អំពីអំពើពុករលួយ និង កង្វះតម្លាភាព ដែលមិនទាន់បានដោះស្រាយ ។ ជាញឹកញាប់ខាងកម្ពុជាបានអំពាវនាវឲ្យមានការផ្តល់ជំនួយហិរញ្ញវត្ថុបន្ថែមទៀត ហើយនៅពេលមួយនោះ បុគ្គលិកខាងកម្ពុជាត្រូវបំផុសចិត្តធ្វើការមិនមានកម្រៃទៀតផង ដោយសារតែការខ្វះខាតថវិកា ។ នៅពេលកំពុងសរសេររបាយការណ៍នេះ ខាងកម្ពុជាបានប្រាប់អ្នកកាសែតជាថ្មីម្តងទៀតថា ខ្លួនកំពុងមានបញ្ហាថវិកានិង មិនមានថវិកាសម្រាប់បើកប្រៀបធៀបបុគ្គលិកកម្ពុជាទេ នៅក្នុងខែមិថុនា ឆ្នាំ២០០៧នេះ ។

ការសិក្សានេះបានរកឃើញថា ៧៧,១ភាគរយក្នុងចំណោមអ្នកដែលចូលរួមធ្វើការស្ទាបស្ទង់មតិនេះ ជឿជាក់ថា តុលាការខ្មែរក្រហមក្នុងតែថ្ងៃថ្ងៃនេះមនុស្សត្រូវកាត់ទោសជាមួយនឹងចំនួនថវិកាដែលមាន ។

**សណ្តាប់ធ្នាប់សាធារណៈ**

ការស្ទាបស្ទង់មតិនេះបានស្រង់យកយោបល់របស់ប្រជាជនអំពីស្ថេរភាពសាធារណៈ ។ ដូចបានរៀបរាប់ខាងលើ សហព្រះរាជអាជ្ញាជាតិបានលើកឡើងថា ការកាត់ទោសមនុស្សបន្ថែមអាចបណ្តាលឲ្យប៉ះពាល់ដល់សុវត្ថិភាព និង សន្តិភាពរបស់ប្រទេសកម្ពុជា ។ ប៉ុន្តែ បើតាមលទ្ធផលដែលទទួលបានពីការស្ទាបស្ទង់មតិនេះវិញ មនុស្សច្រើនជាងពាក់កណ្តាល (៥៦,៦ភាគរយ) មិនយល់ស្របថាការកាត់ទោសមនុស្សបន្ថែមអាចបណ្តាលឲ្យមានអសណ្តាប់ធ្នាប់ ឬ អំពើហិង្សានៅក្នុងប្រទេសទេ ។ ដោយឡែក មនុស្សចំនួន ៣៧,៦ភាគរយជឿជាក់ថា ការកាត់ទោសមនុស្សបន្ថែមអាចបង្កឲ្យមានអស្ថេរភាពសង្គម ។ ចំណែកឯមនុស្សចំនួន៥,៧ភាគរយមិនមានយោបល់ ឬ មិនចង់បញ្ចេញយោបល់របស់ខ្លួនទេ ។

បើទោះបីជាមនុស្សភាគច្រើនជឿថា ខ្មែរក្រហមមិនអាចវិលត្រឡប់មកវិញក៏ដោយ អ្នកខ្លះបានសម្តែងនូវការព្រួយបារម្ភថា ការកាត់ទោសមនុស្សបន្ថែមអាចបង្កអស្ថេរភាពសង្គម ឬ អំពើហិង្សា ។ អ្នកខ្លះបានសម្តែងប្រាប់នូវការព្រួយបារម្ភរបស់ខ្លួនទៅអ្នកនិពន្ធ និង បុគ្គលិកមជ្ឈមណ្ឌលឯកសារកម្ពុជា

ថា ការកាត់ទោសមនុស្សបន្ថែម ឬ ការស៊ើបអង្កេតបន្ថែមនេះ អាចមានការប៉ះពាល់ដល់អតីត ព្រះមហាក្សត្រ ឬ អ្នកកាន់ដំណែងខ្ពស់សព្វថ្ងៃ ហើយប្រសិនបើនេះជាការពិត វាអាចបង្កការប៉ះពាល់ ដល់បញ្ហាសន្តិភាព ។

**ការផ្តល់អាទិភាពទៅលើការកាត់ទោសអ្នកដែលមានស្រាប់**

ជនរងគ្រោះម្នាក់ បានផ្តួចផ្តើមនូវកំណត់ការផ្តល់អាទិភាពកាត់ទោសទៅលើជនសង្ស័យដែល មានស្រាប់ឲ្យរួចរាល់សិន ទើបគុណការក្នុងការកាត់ទោសអំពីការស៊ើបអង្កេតបន្ថែមនេះ ។ សំណួរនេះមិន មែនផ្តួចផ្តើមដោយមជ្ឈមណ្ឌលឯកសារកម្ពុជានោះទេ ។ ជនរងគ្រោះម្នាក់នេះមានចំណាប់អារម្មណ៍ ចំពោះដំណើរការកាត់ទោសមេដឹកនាំខ្មែរក្រហម និង បានលើកឡើងនូវកំណត់នេះ ក្នុងគោលបំណង ចៀសវាងការពន្យារពេលកាត់ទោសដែលអាចកើតមានពីការមិនចុះសម្រុងគ្នានេះ ។ គាត់បានលើកឡើង ថា សហព្រះរាជអាជ្ញាក្នុងតុលាការដែលអាទិភាពទៅលើជនសង្ស័យទាំង៥ នាក់ដែលកំពុងជាប់ឃុំឃាំងសព្វថ្ងៃ ហើយការផ្តោតទៅលើការកាត់ទោសបន្ថែមក្នុងតុលាការនៅពេលក្រោយ ។ ការព្រួយបារម្ភធំបំផុត របស់គាត់គឺថា ការចុះមិនចុះសម្រុងគ្នានេះអាចបណ្តាលឲ្យមានការពន្យារពេលបន្ថែមទៀត និងថា អ្នក ដែលត្រូវយកមកកាត់ទោស ឬអ្នកដែលរង់ចាំការកាត់ទោស អាចរួចផុតពីសំណាញ់យុត្តិធម៌ ដោយសារពួកគេចាស់ពេក ឈឺធ្ងន់ពេក ឬ ករណីអាក្រក់បំផុតនោះគឺ ពួកគេអាចស្លាប់ មុនពេល គុណការរកឃើញអំពីទោសកំហុស ឬ ភាពគួរកំហុសរបស់ពួកគេ ។

ការសិក្សានេះបានរកឃើញថា ប្រជាជន៤ នាក់ក្នុងចំណោមប្រជាជន៥ នាក់ដែលបានចូលរួម នៅក្នុងការស្ទង់មតិនេះ មានការព្រួយបារម្ភដូចគ្នាទៅនឹងជនរងគ្រោះខាងលើនេះដែរ ។ មនុស្ស ស្ទើរតែ៨០ ភាគរយ (៧៨,៥ ភាគរយ) ចង់ឲ្យគុណការខ្មែរក្រហមផ្តល់អាទិភាពទៅលើការកាត់ទោស មនុស្ស៥ នាក់ដែលកំពុងត្រូវឃុំឃាំងខ្លួនសព្វថ្ងៃ និង ចាំសម្រេចអំពីតើត្រូវស៊ើបអង្កេតលើ ជនសង្ស័យបន្ថែមនៅពេលក្រោយ ។ ប៉ុន្តែ ដោយសារតែថវិកា និង រយៈកាល មានការកំណត់ នេះមិនទំនងជាជម្រើសដែលអាចទៀងទាត់នោះទេ ។

ផ្តល់អាទិភាពលើជនសង្ស័យទាំង៥ ដែលកំពុងជាប់ឃុំឃាំង	
យល់ស្រប	៧៨,៥ ភាគរយ
មិនយល់ស្រប	១៧,៦ ភាគរយ
មិនដឹង	១,៧ ភាគរយ

**កម្រិតនៃការពេញចិត្ត**

សំណួរចុងក្រោយ ដែលសួរទៅកាន់អ្នកចូលរួមនៅក្នុងការស្ទាបស្ទង់មតិទាំងនេះគឺថា តើពួកគេមានអារម្មណ៍ថា យុត្តិធម៌ទទួលបានគ្រប់គ្រាន់ឬទេ ប្រសិនបើតុលាការខ្មែរក្រហមកាត់ទោសមនុស្សតែ៥ នាក់ដែលកំពុងត្រូវឃុំខ្លួនបណ្តោះអាសន្នសព្វថ្ងៃនេះ ។ សំណួរនេះគឺស្រដៀងគ្នាទៅនឹងសំណួរទី៣ដែរ អំពីចំនួនមនុស្សដែលត្រូវយកមកកាត់ទោស ។ ប៉ុន្តែ សំណួរនេះគឺដើម្បីស្រង់យកយោបល់របស់អ្នកចូលរួមស្ទាបស្ទង់មតិជុំវិញកម្រិតនៃការពេញចិត្តរបស់ពួកគេ ។ ក្នុងករណីអារម្មណ៍ លទ្ធផលដែលទទួលបានគឺស្រដៀងគ្នាមែន ។ មនុស្សចំនួន៥៧ភាគរយមានអារម្មណ៍ថា ពួកគេទទួលបានយុត្តិធម៌មិនគ្រប់គ្រាន់ទេ ប្រសិនបើគេកាត់ទោសមនុស្សតែ៥ នាក់ដែលជា «មេដឹកនាំជាន់ខ្ពស់» និង «អ្នកទទួលខុសត្រូវខ្ពស់បំផុត» នេះ ។ មនុស្សចំនួន៤៤,៣ភាគរយជឿជាក់ថា យុត្តិធម៌គឺគ្រប់គ្រាន់ បើទោះបីជាកាត់ទោសតែមនុស្ស៥ នាក់នោះក៏ដោយ ។ មនុស្សចំនួន២,៧ភាគរយមិនបញ្ចេញយោបល់ ឬ មិនដឹង ។

**សេចក្តីសន្និដ្ឋាន**

មនុស្សជាច្រើនមើលឃើញថា ការខ្វែងគំនិតគ្នារវាងសហព្រះរាជអាជ្ញានេះថាជាបញ្ហានយោបាយ ។ រដ្ឋាភិបាលបានប្រកែកយ៉ាងខ្លាំងចំពោះការចោទប្រកាន់នេះ ។ ថ្មីៗនេះ នៅក្នុងពិធីប្រគល់សញ្ញាបត្រមួយកាលពីថ្ងៃទី២៤ ខែកុម្ភៈ ឆ្នាំ២០០៧ នៅភ្នំពេញ ដែលត្រូវបានចាក់ផ្សាយនៅស្ថានីយប៊ុស្តិ៍បាយ័ន លោកនាយករដ្ឋមន្ត្រី ហ៊ុន សែន បានរំលឹកឡើងវិញនូវជ័យជំនះមួយចំនួនដែលរដ្ឋាភិបាលសម្រេចបាន ។ ជ័យជំនះទាំងនោះរួមមាន ការធ្វើឲ្យដួលរលំរបបខ្មែរក្រហម យុទ្ធនាការយ៉ាងជោគជ័យប្រឆាំងទៅនឹងការវិលត្រឡប់មកវិញនូវរបបខ្មែរក្រហម ការបង្កើតតុលាការកាត់ទោសមេដឹកនាំខ្មែរក្រហម និង ការចាប់ខ្លួនអ្នកដែលតុលាការខ្មែរក្រហមសព្វថ្ងៃកំពុងកាត់ទោស ។ ជាងនេះទៅទៀត កាត់បានច្រានចោលនូវការមន្ទិលសង្ស័យមកលើឆន្ទៈនយោបាយរបស់រដ្ឋាភិបាលក្នុងការនាំយកមេដឹកនាំខ្មែរក្រហមមកកាត់ទោស និង បានបដិសេធន៍ថា ការខ្វែងគំនិតគ្នានៅតុលាការខ្មែរក្រហមមិនមានអ្វីពាក់ព័ន្ធនឹងរដ្ឋាភិបាលរបស់លោកនោះទេ ។ បើទោះបីជាយ៉ាងណាក៏ដោយ ពាក្យសម្តីនេះប្រហែលជាមិនអាចធ្វើឲ្យជ្រុះស្រឡះនូវមន្ទិលសង្ស័យនេះនោះទេ ។ ចុងក្រោយបំផុត បើទោះបីជាសារជាតិនៃការខ្វែងគំនិតគ្នានេះជាអ្វីក៏ដោយ ការសម្រេចគឺស្ថិតនៅលើចៅក្រមរបស់អង្គបុរេជំនុំជម្រះដោយយោងទៅលើឆន្ទានុសិទ្ធិ និង ហេតុផលតាមដូរច្បាប់ ។

បើយោងទៅតាមលទ្ធផលនៃការសិក្សានេះ មនុស្សច្រើនជាងពាក់កណ្តាលនៃចំនួនមនុស្ស ១១១០ នាក់ (៥៦,៨ភាគរយ) ចង់ឲ្យតុលាការខ្មែរក្រហមជំនុំជម្រះជនសង្ស័យបន្ថែមទៀត ដែលគេ ជឿថាទទួលខុសត្រូវចំពោះទម្រង់កម្មវិធីដែលកើតឡើងនៅក្នុងរបបខ្មែរក្រហមដែរ ។ លទ្ធផលនេះគឺវាសម ស្របទៅនឹងវេទិកាសាធារណៈមួយដែលធ្វើឡើងកាលពីពេលថ្មីៗនេះ នៅខេត្តបន្ទាយមានជ័យ ដែល នៅទីនោះ អ្នកចូលរួមប្រមាណ១០០ នាក់ត្រូវបានសួរសំណួរថាតើពួកគេចង់ឲ្យមានការជំនុំជម្រះលើ ជនសង្ស័យបន្ថែមទៀតឬទេ ។ មនុស្សភាគច្រើនបានគាំទ្រឲ្យមានការជំនុំជម្រះបន្ថែមនេះ ។ ជាលទ្ធផល ល្អ ការស្ទាបស្ទង់មតិនេះបានឲ្យដឹងថា ប្រជាជនគិតថា ការគោរពនីតិវិធីគឺជារឿងសំខាន់ ។ ប្រជាជន កម្ពុជាទាមទារឲ្យបញ្ចប់នូវនិរទណ្ឌភាពយូរមកហើយរបស់របបខ្មែរក្រហម និង បានទាមទារឲ្យមានការកាត់ ទោសមនុស្សបន្ថែមទៀតដែលជឿជាក់ថា ទទួលខុសត្រូវចំពោះអ្វីដែលបានកើតឡើងនៅក្នុងរបបខ្មែរ ក្រហម ។ តាមរយៈនេះ ចំនួនមនុស្សដែលត្រូវកាត់ទោសហាក់ដូចជាមិនសូវសំខាន់នោះទេ ។ ប៉ុន្តែ ការស្ទាបស្ទង់មតិនេះបានបង្ហាញថា ប្រជាជនមានការព្រួយបារម្ភអំពីបញ្ហាធនធានថវិកា និងភាពចាស់ ជរារបស់អតីតមេដឹកនាំខ្មែរក្រហមដែលជាជនត្រូវចោទ ។ ជាក់ស្តែង កាសែត AFP កាលពីថ្ងៃទី២៤ ខែកុម្ភៈ ឆ្នាំ២០០៧នេះ បានរាយការណ៍ថា អៀង ធីរិទ្ធ អាយុ៧៦ឆ្នាំ បានប្រាប់ ចៅក្រមតុលាការខ្មែរក្រហមនៅក្នុងសវនាការជំនុំជម្រះលើបណ្តឹងជំទាស់នឹងការឃុំខ្លួនជាបន្តបន្ទាប់ មេធាវី របស់គាត់នឹងនិយាយជំនួសគាត់ ដោយសារគាត់“ខ្សោយពេក” ។ ពីរថ្ងៃក្រោយមក នៅថ្ងៃទី២៦ ខែកុម្ភៈ ឆ្នាំ២០០៧ សវនាការលើបណ្តឹងជំទាស់របស់ អៀង សារី ប្រឆាំងនឹងការឃុំខ្លួនបន្ត ត្រូវលើកទៅធ្វើនៅថ្ងៃទី២១ ខែមេសា ដោយសារ អៀង សារី ឈឺមិនអាចបង្ហាញខ្លួននៅក្នុងសវនាការ បាន ។ ជានេះទៅទៀត នួន ជា ពេលនេះ មានអាយុ៨៤ឆ្នាំ ចំណែកឯ ខៀវ សំផន មានអាយុ ៧៧ឆ្នាំហើយ ។ ថ្មីៗនេះ មនុស្សម្នាក់ក្នុងចំណោមមនុស្ស៦ នាក់ដែលសហព្រះរាជអាជ្ញាអន្តរជាតិស្នើ សុំឲ្យធ្វើការស៊ើបអង្កេតនោះ បានស្លាប់ទៅហើយ សូម្បីតែនៅមុនពេលដែលដម្លោះរបស់សហព្រះរាជ អាជ្ញាទាំងពីរត្រូវបានដោះស្រាយទៅទៀត ។

ក្រៅពីខ្ទប់ដែលបានសារភាពទទួលស្គាល់អ្វីដែលបានកើតឡើងនៅក្នុងមន្ទីរស-២១ ជនសង្ស័យ ផ្សេងទៀតមិនដែលទទួលស្គាល់នូវកំហុសនោះទេ ។ បើយើងពិនិត្យមើលអំពីការដែលថា ការជំនុំជម្រះ នឹងត្រូវចំណាយពេលច្រើនទៀត និងថា អ្នកទាំងនេះអាចប្តឹងជំទាស់បន្ថែមទៀត ក្នុងករណីដែលត្រូវ សាលាដំបូងរកឃើញថាមានទោសនោះ វាទំនងណាស់ថា ការជំនុំជម្រះនេះប្រហែលជានឹងត្រូវចំណាយ ពេលជាច្រើនបន្ថែមទៀត យ៉ាងហោចណាស់ក៏៣ឆ្នាំទៀតដែរ ។ លើសពីនេះទៀត បើពិនិត្យមើលអំពី អាយុចាស់ជរា និង សុខភាពមិនល្អរបស់អតីតមេដឹកនាំខ្មែរក្រហមវិញ ជនត្រូវចោទខ្លះអាចត្រូវដោះ

លែងដោយសារកាត់ចាស់ជរាពេកមិនអាចជំនុំជម្រះបាន ឬ អាចស្លាប់ទៀតផង ។ ប្រឈមមុខនឹង កាលៈទេសៈនេះ តុលាការកាត់ទោសអតីតមេដឹកនាំខ្មែរក្រហមគួរតែពិចារណាអំពីការព្រួយបារម្ភរបស់ ប្រជាជននៅក្នុងរបបប្រយោជន៍នេះ ។ ជំនឿចិត្តទៅលើតុលាការនេះអាចស្ថិតនៅក្នុងស្ថានភាពគ្រោះថ្នាក់ ណាស់ប្រសិនបើជនគ្រូវចោទខ្លះ ឬច្រើន មិនអាចកាត់ទោសបានដោយសារតែភាពចាស់ជរា ឬ ដោយសារសុខភាពទ្រុឌទ្រោមពេក ឬអាចស្លាប់មុនពេលតុលាការចេញសាលក្រមចុងក្រោយ ។

**ជី ទេវិទ្ធិ**

ជី ទេវិទ្ធិ ជាប្រធានក្រុមការងាររដ្ឋប្បវេណីជនរងគ្រោះដាក់ពាក្យបណ្តឹងទៅកាន់តុលាការកាត់ទោស មេដឹកនាំខ្មែរក្រហម របស់មជ្ឈមណ្ឌលឯកសារកម្ពុជា ។ ចាប់តាំងពីពេលដែលកម្រោងនេះចាប់ផ្តើម នៅដើមឆ្នាំ២០០៨មក ជី ទេវិទ្ធិ បានជួបដោយផ្ទាល់ជាមួយជនរងគ្រោះ និង អ្នកនៅរស់ជីវិតពីរបប ខ្មែរក្រហមចំនួនរាប់ពាន់នាក់ នៅទូទាំងប្រទេស ដើម្បីជម្រាបពួកគាត់អំពីដំណើរការតុលាការខ្មែរក្រហម និងដើម្បីជម្រាបពួកគាត់អំពីសិទ្ធិក្នុងការដាក់ពាក្យបណ្តឹងទៅកាន់តុលាការខ្មែរក្រហម ។ គិតត្រឹមខែមិថុនា ឆ្នាំ២០០៩នេះ ជី ទេវិទ្ធិ និងបុគ្គលិកកម្រោងនេះ បានជួយជនរងគ្រោះ និង អ្នកនៅរស់ជីវិតពីរបប ខ្មែរក្រហម ច្រើនជាង១៥០០ នាក់ ក្នុងការពាំនាំរឿងរ៉ាវរបស់ពួកគេប្រាប់ទៅតុលាការខ្មែរក្រហម ។

ដោយសារជាជនជាតិកម្ពុជា និង ធ្វើការងារដោយផ្ទាល់ជាមួយជនរងគ្រោះ និង អ្នកនៅរស់ ជីវិតពីរបបខ្មែរក្រហម ជី ទេវិទ្ធិ គឺសាកសមបំផុតក្នុងការសរសេររបាយការណ៍ស្ទាបស្ទង់មតិនេះ ។

ជី ទេវិទ្ធិ ទទួលបានបរិញ្ញាបត្រច្បាប់ពីសាកលវិទ្យាល័យភូមិន្ទនីតិសាស្ត្រ និង វិទ្យាសាស្ត្រសេដ្ឋកិច្ច និង បរិញ្ញាបត្រផ្នែកភាសាអង់គ្លេសពីសាកលវិទ្យាល័យនីតុន ព្រមទាំងទទួលបានអនុបណ្ឌិតផ្នែក ច្បាប់ពីសាកលវិទ្យាល័យហុតុង ។ ជាងនេះទៅទៀត ជី ទេវិទ្ធិ ធ្លាប់ទទួលបានអាហារូបករណ៍ Sohmen Human Rights Scholarship និង Sohmen Human Rights Fellowship និង ធ្លាប់ធ្វើការនៅការិយាល័យខុត្តមស្នងការសហប្រជាជាតិដើម្បីសិទ្ធិមនុស្ស ប្រចាំនៅទីក្រុងប៉ារីសក្នុង ។





